

इंटरनेशनल फंड फॉर अग्रीकल्चरल डेव्हलपमेंट
संस्थेच्या माध्यमातून विदर्भातील सहा जिल्ह्यातील
आत्महत्याग्रस्त भागातील शेतक-यांना दिलासा
देण्याकरिताच्या प्रकल्पावरील प्राथमिक खर्चाकरिता
निधी मंजूर करणे बाबत

महाराष्ट्र शासन
सहकार, पणन व वस्त्रोद्योग विभाग
शासन निर्णय क्रमांक -बासप्र-२००८/प्रक्र.४९/२१स
मंत्रालय विस्तार, मुंबई-४०००३२
दिनांक १७ मार्च, २००९

वाचा - १. शासन निर्णय क्र. कृबास-२००७/प्रक्र.८५/११-स, दि.१९ जून, २००८.

प्रस्तावना-

इंटरनेशनल फंड फॉर अग्रीकल्चरल डेव्हलपमेंट संस्थेच्या सहकार्याने विदर्भातील सहा जिल्ह्यातील आत्महत्याग्रस्त भागातील शेतक-यांना दिलासा देण्याकरिता राज्य शासन कृषि क्षेत्रातील सर्व योजनांमध्ये समन्वय साधून कृषि विकासावर आधारीत प्रकल्प राबविणार आहे. या प्रकल्पाकरिता संदर्भाधीन शासन निर्णयान्वये महाराष्ट्र राज्य कृषि पणन मंडळाची नोडल एजन्सी म्हणून नियुक्ती करण्यात आलेली आहे. प्रकल्प मंजूरीपुर्व या प्रकल्पाच्या उभारणी व अंमलबजावणीकरिता अत्यावश्यक असणा-या प्राथमिक बाबींवर खर्च करणे आवश्यक आहे. या प्राथमिक बाबींमध्ये प्रामुख्याने कर्मचारी व स्वयंसेवी संस्थांच्या निवडीकरिताचा जाहिरात खर्च, IFAD / संलग्न विभागाच्या बैठकांवरील खर्च, प्रकल्पाकरिता नियुक्त करण्यात येणा-या कर्मचा-यांना प्रशिक्षण, आभ्यास दौरा व क्षमता विकास, संगणक संकेत स्थळाचे निर्माण, अमरावती येथे प्रकल्पाच्या कार्यालयाची उभारणी, संगणक प्रणाली व अनुषंगीक उपकरणे, सर्वेक्षण / आभ्यास आणि प्रवास खर्च, वाहनांवरील खर्च, एंटरप्राईजेस सहाय्य, स्वयंसेवी संस्थांची निवड व त्यांची क्षमता बांधणी इत्यादी समाविष्ट आहेत. प्रकल्पाच्या या प्राथमिक बाबींकरिता निधी उपलब्ध करून देण्याची बाब शासन विचाराधीन होती. याबाबत शासनाने पुढीलप्रमाणे निर्णय घेतला आहे-

शासन निर्णय:-

१. राज्यात इंटरनेशनल फंड फॉर अग्रीकल्चरल डेव्हलपमेंट (IFAD) या संस्थेच्या सहकार्याने विदर्भातील सहा जिल्ह्यातील आत्महत्याग्रस्त भागातील शेतक-यांकरिता राबविण्यात येणा-या प्रकल्पाच्या अत्यावश्यक प्राथमिक बाबींवरील खर्चाकरिता महाराष्ट्र कृषि पणन मंडळास रु.२५,००,०००/- (रुपये पंचवीस लक्ष फक्त) इतका निधी मंजूर करण्यात येत आहे.
२. सदर रक्कम कृषि पणन मंडळाला वितरित करण्यासाठी सहसंचालक (पणन), पणन संचालनालय, महाराष्ट्र राज्य, पुणे यांना नियंत्रण अधिकारी म्हणून व लेखाधिकारी , पणन

संचालनालय, पुणे यांना आहरण व संवितरण अधिकारी म्हणून शासनाच्यावतीने प्राधिकृत करण्यात येत आहे. पणन संचालनालयाने सदर रक्कम शासकीय कोषागारातून महाराष्ट्र राज्य कृषि पणन मंडळ, पुणे यांना वितरित करून त्याचा अहवाल शासनास सादर करावा.

३. या शासन निर्णयान्वये मंजूर केलेल्या निधीचा विनियोग ज्या कारणास्तव मंजूर केलेला आहे, त्याच कारणासाठी करत असल्याबाबत पणन संचालक, महाराष्ट्र राज्य, पुणे यांनी खात्री करावी आणि यासंदर्भातील अनुपालन अहवाल शासनास सादर करावा.

४. IFAD प्रणित कृषि विकासावर आधारित प्रकल्पाच्या प्राथमिक बाबींवरील खर्चाकरिता या शासन निर्णयाद्वारे मंजूर करण्यात येणा-या रु. २५ लक्ष पैकी, Retroactive Financing द्वारे IFAD कडून मिळणा-या प्रतिपूर्तीची रक्कम राज्य शासनाच्या या प्रकल्पातील एकूण वाट्याच्या रक्कमेत वर्ग करण्यात यावी.

५. या प्रयोजनासाठी खालील लेखाशीर्षातून निधी उपलब्ध करून देण्यात येत आहे. .

मागणी क्र. व्ही-५

मुख्य लेखाशीर्ष ६४२५, सहकारासाठी कर्जे

(००)१०८), इतर सहकारी संस्थांना कर्जे

(०१) (१६), अग्रीकल्चर डेव्हलपमेंट प्रोजेक्ट फॉर डिस्ट्रेस्ट डिस्ट्रीक्ट्स ऑफ विदर्भ

५५, कर्ज व आगाऊ रकमा.

(६४२५-०६४-५ दत्तमत)

सदर खर्च सन २००८-०९ च्या मंजूर अनुदानातून भागविण्यात येणार आहे. हा खर्च उपरोक्त लेखाशीर्षाखाली उपलब्ध करून देण्यात आलेल्या निधीतून मासिक निधी वितरण प्रणालीप्रमाणे करावा.

६. सदर शासन निर्णय शासनाच्या वेबसाईटवर उपलब्ध करून देण्यात आला असून त्याचा संगणक सांकेतांक २००९०३१७१३३००५००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(प्र.सं.इंदूलकर)

उपसचिव, महाराष्ट्र शासन

सहकार, पणन व वस्त्रोद्योग विभाग

प्रति,

१. महालेखापाल, महाराष्ट्र-१, (लेखा व अनुज्ञेयता) (लेखापरीक्षा), मुंबई

२. महालेखापाल, महाराष्ट्र-२, (लेखा व अनुज्ञेयता) (लेखापरीक्षा), नागपूर

३. सहकार आयुक्त व निबंधक, सहकारी संस्था, महाराष्ट्र राज्य, पुणे

४. पणन संचालक, महाराष्ट्र राज्य, पुणे (५ प्रती)

५. कार्यकारी संचालक, महाराष्ट्र कृषि पणन मंडळ, पुणे.

६. सहसंचालक लेखा व कोषागारे ,संगणक कक्ष,५ वा मजला,नवीन प्रशासन भवन,
मंत्रालयासमोर,मुंबई ४०००३२
७. जिल्हा कोषागार अधिकारी,पुणे (३ प्रती)
८. निवासी लेखापरीक्षा अधिकारी, मुंबई
- ९.अधिदान व लेखा अधिकारी,मुंबई
१०. वित्त विभाग (व्यय-२/शासन हमी/अर्थसंकल्प-१२),मंत्रालय,मुंबई
११. कक्ष अधिकारी १७-स,सहकार पणन व वस्त्रोद्योग विभाग,मंत्रालय,मुंबई
१२. कक्ष अधिकारी (संगणक कक्ष),सहकार,पणन व वस्त्रोद्योग विभाग,मंत्रालय,मुंबई
१२. निवड नस्ती